



گورنر KATHY HOCHUL

فوری ریلیز کے لیے: 19/9/2024

گورنر HOCHUL کی جانب سے تغیراتی ریاستی روٹ 17 پروجیکٹ کے لیے دائرہ کار کی رپورٹ کے اجراء کا اعلان

اورنج اور سولیوان کاؤنٹیز میں ہائی وے کے 30 میل کے اضافی حصے کو اپ گریڈ کرنے کے پروجیکٹ کے لیے ماحولیاتی جائزہ عمل کا سنگ میل

مزید مطالعے کے لیے پیشرفت کردہ تحفظ و تحریک کو بہتر بنانے کے لیے متبادلات

گورنر Hochul کی ویب سائٹ پر [دائرہ کار کی رپورٹ](#) ملاحظہ کریں

گورنر Kathy Hochul نے آج اورنج اور سولیوان کاؤنٹیز میں ریاستی روٹ 17 کے 30 میل کے اضافی حصے پر تحفظ و تحریک کو بہتر بنانے کے پروجیکٹ کے لیے دائرہ کار کی رپورٹ کی تکمیل کا اعلان کیا ہے۔ مستقبل کا یہ پروجیکٹ — جو کہ تاحال ابتدائی ڈیزائن و ماحولیاتی جائزے کے مراحل میں ہے — موثر گاڑیوں کے تصادم کے واقعات کم کرنے، آمدورفت کے نظام کے تمام صارفین کو بہتر رسائی فراہم کرنے، استحکام کو بہتر بنانے اور وفاقی بین الریاستی منصب پر فائز ہونے کی راہ پر گامزن ہونے کا رستہ ہموار کرنے میں مدد فراہم کرے گا۔ دائرہ کار کی رپورٹ ماحولیاتی جائزے کے عمل میں ایک اہم مرحلہ ہے جو کہ ابتدائی تصورات کے جائزے کو دستاویز بند کرتا ہے اور مزید مطالعے کے طلبگار تصورات کی نشاندہی کرتا ہے۔ نکلنے اور داخل ہونے والی گاڑیوں کو بہتر طور پر علیحدہ کرنے کے لیے اہم مقامات پر متعدد ممکنہ بہتریوں، بشمول اضافی قطاروں اور نئی سڑکی گزرگاہوں کی تعمیر کا شمار، ان متبادلات میں ہوتا ہے جن پر تفصیلی مطالعے کے عمل میں پیش رفت کی گئی ہے۔ ریاستی روٹ 17 ایک ایسا راستہ ہے جس پر نہایت آمدورفت جاری رہتی ہے جو کہ مڈبڈسن، کیٹسکلز اور جنوبی سلسلے کے علاقوں کو باہم مربوط کرتا ہے۔

"ہمارے کئی پلوں اور ہائی ویز کی طرح، ریاستی روٹ 17 بھی وسط 20ویں صدی کی ایک ایسی ایجاد ہے جو کہ 21ویں صدی کے نیو یارک کے باشندگان کی ضروریات و مطالبات کو مزید پورا نہیں کرتی"، گورنر Hochul نے کہا۔ "جیسا کہ ہم اس گزرگاہ کو ایک ایسی جدید ہائی وے کی شکل دینے کی راہ تلاش کر رہے ہیں کہ جو ریاست کے کچھ تیزی سے بڑھتے علاقوں میں رش کو کم کرے، تحفظ کو بڑھائے، سیاحت کو فروغ دے اور معیار زندگی کو بہتر بنائے، تو یہ دائرہ کار کی رپورٹ اس جاری و ساری شراکت داری کی عکاسی کرتی ہے کہ جو ریاست اور کمیونٹی کے درمیان موجود ہے۔"

ریاستی روٹ 17 تحریک و رسائی کی بہتری کے پروجیکٹ میں ورٹسبورو، سولیوان کاؤنٹی میں ایگزٹ 113، اور اورنج کاؤنٹی میں بین الریاستی 87 کے درمیان ریاستی روٹ 17 کے اضافی حصے کی بہتریاں شامل ہیں۔ اس کا مقصد آپریشنل اور تحفظاتی کمیوں کو پورا کرنا، رش سے متعلقہ سفری اوقات کو بہتر بنانا اور راہداری کے ایسے خدوخال کو درست کرنا ہے کہ جو موجودہ طور پر بین الاقوامی معیارات پر پورا نہیں اُترتے۔ کثیر الماڈل بہتریوں کو زیر جائزہ و زیر غور لایا جائے گا۔

دائرہ کار کے عمل کے حصے کے طور پر، ریاست نیو یارک کے محکمہ آمدورفت نے، وفاقی ہائی وے انتظامیہ کے ساتھ شراکت داری میں، پروجیکٹ کی ضروریات، پروجیکٹ کے تصورات اور پروجیکٹ کے لیے حل کیے جانے والے مسائل کے دائرہ کار پر عوام، اسٹیک ہولڈرز اور شامل ایجنسیز سے رائے طلب کی ہے۔ نتیجتاً، NYS DOT ایک ماحولیاتی اثر پذیری کے بیان (Environmental Impact Statement, EIS) میں مزید مطالعے کے لیے ایک "غیر تعمیری" متبادل کے علاوہ دو "تعمیری" متبادلات پیش کر رہا ہے۔ NYS DOT سنہ 2025 میں اس پروجیکٹ کے لیے ایک مسوداتی EIS شائع کرنے کی توقع رکھتا ہے۔

پیش کردہ ایک متبادل راہداری کے زیادہ تر حصے میں ریاستی روٹ 17 کے موجودہ دو قطاری مین لائن لے آؤٹ کو برقرار رکھتے ہوئے ایگزٹ 130 اور ایگزٹ A130 کے درمیان انٹرچینج معاون قطاریں اور ایگزٹ 120 سے ایگزٹ 122 اور ایگزٹ A122 سے ایگزٹ 124 تک نئے کلیکٹر ڈسٹری بیوٹر (collector-distributor, C-D) سروس سڑکیں شامل کریں گے۔ ایک C-D سڑک فری وے پر موجود یا داخل ہونے والی دیگر گاڑیوں کے بیچ میں فری وے کو علیحدہ کرتی ہے اور ادھر ادھر ہوتی اور قطار بدلتی سواروں کو مین لائن فری وے پر تیز رفتار ٹریفک سے دور رکھنے میں مدد دیتی ہے۔

ایک دوسرا متبادل جو مزید مطالعے کے لیے پیش کیا گیا ہے وہ نئی معاون قطاروں اور C-D سڑکوں کے علاوہ ایگزٹ 120 (ریاستی روٹ 211) سے ایگزٹ A130 (امریکی روٹ 6) تک ایک تیسری سفری قطار کی تعمیر کا مطالبہ کرتا ہے۔ دونوں تعمیری متبادلات تمام تر راہداری میں ہدف بند تحفظاتی بہتریاں بھی انجام دیں گے، جن میں ڈھلوان اور خم دار راستوں کی تجدیدات، شوڈر کی اپ گریڈ اور پیدل اور کثیر نقل و حمل کے انتظامات میں بہتریاں شامل ہیں۔

متعدد انٹرچینجز – بشمول ایگزٹ 120 (ریاستی روٹ 211) - بھی دونوں تعمیری متبادلات کے تحت دوبارہ تعمیر کیا جائے گا۔ دیگر، بشمول ایگزٹ 114 (مماکینٹنگ روڈ) کا بندوبست، EIS عمل کے دوران مزید مطالعے سے مشروط ہو گا۔

مڈبڈسن ویلی میں تاریخی سرمایہ کاریوں کے نتیجے میں پہلے ہی ووڈبری کامن پریمیم آؤٹ لیٹس (Woodbury Common Premium Outlets) کی توسیع اور لیگولینڈ (LEGOLAND) اور ریزورٹس ورلڈ کیٹسکلز کسینو (Resorts World Catskills Casino) کی تعمیر ہو چکی ہے۔ گزشتہ کئی برسوں میں، محکمہ آمدورفت کی طرف سے روٹ 17 کے سیکشنز پر تحفظ کو مزید بہتر بنانے کے پروجیکٹس مکمل کیے گئے ہیں، جن میں ایگزٹ 131 پر انٹرچینج کی تعمیر نو شامل ہے، جہاں روٹ 17 بین الریاستی 87 اور روٹ 32 (ووڈبری کامن پریمیم آؤٹ لیٹس) سے ملتا ہے اور بین الریاستی معیارات پر پورا اترنے کے لیے ایگزٹ 122 مرحلہ I اور ایگزٹ 125 (لیگولینڈ) کی تعمیر نو بھی اس میں شامل ہے۔

**ریاست نیو یارک کے محکمہ آمدورفت کی کمشنر Marie Therese Dominguez نے کہا، "ریاستی روٹ 17 نیو یارک کے ڈاؤن اسٹیٹ علاقوں اور اپ اسٹیٹ کے کچھ معروف ترین اور تیز ترین نمو کے حامل علاقوں کے درمیان ایک اہم ربط کار ہے، جن میں کیٹسکلز اور جنوبی سلسلہ شامل ہیں۔ دائرہ کار کی رپورٹ ماحولیاتی جائزے کے عمل میں ایک اہم سنگ میل ہے، مگر ہمارا کام جاری و ساری ہے اور ہم کمیونٹی کے ساتھ مشغولیت جاری رکھیں گے تاکہ یہ یقینی بنا سکیں کہ حتمی نتیجہ ایک ایسے پروجیکٹ کی صورت میں نکلے جو کمیونٹی کی رائے کی عکاسی کرتا ہو اور سسٹم کی تحفظاتی ضروریات کو پورا کرتا ہو۔"**

**رکن کانگریس Pat Ryan نے کہا، "ہڈسن ویلی کے گھرانوں کا تحفظ ہمیشہ سے اولین ترجیح ہے – خاص کر جب بات سڑک کے ڈیزائن کی ہو۔ یہ روٹ 17 کو مزید باصلاحیت ڈیزائن اور استحکامی بنیادی ڈھانچے کی حامل ایک محفوظ تر سڑکی گزرگاہ میں تبدیل کرنے کی جانب ایک بڑا قدم ہے۔ میں ہر حکومتی سطح کے عہدیداران کے ساتھ کام کرنے اور اس پروجیکٹ کے آغاز کے لیے اور اس کی تکمیل دیکھنے کے لیے درکار وفاقی وسائل کی فراہمی کی توقع رکھتا ہوں۔"**

### محکمہ آمدورفت کے بارے میں

یہ ریاست نیو یارک کے محکمہ آمدورفت کا مشن ہے کہ ایک ایسا محفوظ، پائیدار، مساویانہ اور مستحکم آمدورفت کا

نظام فراہم کیا جائے کہ جو کمیونٹیز کو مربوط کرے، معیار زندگی کو بہتر بنائے، ماحول کو تحفظ فراہم کرے اور ریاست نیو یارک کی اقتصادی فلاح و بہبود میں معاونت فراہم کرے۔ زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں!

مزید معلومات کے لیے، ہمیں [Facebook](#) پر تلاش کریں، [X](#) پر یا [Instagram](#) پر ہمیں فالو کریں، یا ہماری [ویب سائٹ](#) وزٹ کریں۔ سفر کی تازہ ترین معلومات کے لیے، 511 پر کال کریں، [www.511NY.org](#) وزٹ کریں یا مفت 511NY موبائل ایپ ڈاؤن لوڈ کریں۔

###

مزید خبریں [www.governor.ny.gov](#) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](#) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)